

30th July 1962]

இப்போது இதன் விடையை சொல்லுகிறேன். நீலகிரியின் ஜனத் தொகை 409,308. அதில் படகர்கள் எத்தனைபேர் என்ற விவரம் இன்னும் தயாராகவில்லை.

திரு. டி. கார்ச்சா கவுடர் : அரசாங்கம் வெளியிட்டிருக்கின்ற 'நீலகிரி ஜில்லாவின் பத்தாவது ஆண்டு சாதனை' என்னும் புத்தகத்தில் 15-வது பக்கத்தில் படகர்கள் 56,047 பேர்கள் இருக்கிறார்கள் என்று குறிப்பிடப்பட்டிருக்கிறது. ஆனால் உண்மையில் அங்கு 2 லட்சத்திற்கு மேற்பட்ட படகர்கள் இருக்கிறார்கள். இதன் அடிப்படையில் இன்சிரியரிங், மெடிகல் காலேஜ்களுக்கு அட்மிஷன் கொடுத்துக் கொண்டிருக்கிறார்களோ என்று நான் அஞ்சுகிறேன். அரசாங்கம் வெளியிட்டிருக்கும் இந்தத் தொகை எப்படி வந்தது என்று அறிய விரும்புகிறேன்.

கனம் திரு. எம். பக்தவத்சலம் : இன்னும் சரியான புது சென்ஸஸ் எண்ணிக்கை வரவில்லை. இதில் குறிப்பிட்டிருக்கும் எண்ணிக்கை எப்படி வந்தது என்கின்ற பிரச்சனை இப்போது தேவையில்லை. சென்ஸஸ் எண்ணிக்கை வந்ததும், அதில் இரண்டு லட்சமோ அல்லது மூன்று லட்சமோ வந்தாலும் அதை சர்க்கார் ஒப்புக்கொள்ளும் என்பதை தெரிவித்துக்கொள்கிறேன்.

திரு. ஜே. மாதா கவுடர் : இப்போது பிற்பட்ட வகுப்பினர் எத்தனை பேர்கள் என்கின்ற எண்ணிக்கை வரவில்லை என்றாலும் அது வரும் வரையிலும் மெடிக்கல், இன்சிரியரிங் போன்ற காலேஜ்களுக்கு சீட் ஒதுக்குவதில் தகுந்த கவனம் செலுத்தும்படி அரசாங்கம் கூறுமா?

கனம் திரு. எம். பக்தவத்சலம் : அடுத்த காலேஜ் அட்மிஷன் காலத்திற்குள் சென்ஸஸ் அறிக்கை வந்துவிடும் என்று நினைக்கிறேன். அதன்படி வேண்டிய நடவடிக்கை எடுக்கலாம்.

New Universities

* 815 Q.—SRI M. KALYANASUNDARAM (on behalf of SRI K. A. MATHIALAGAN) : Will the Hon. the Minister for Finance be pleased to state—

- (a) whether there is any proposal to start new Universities;
- (b) if so, how many and in which places; and
- (c) whether the Madras University has been consulted in the matter?

THE HON. SRI M. BHAKTAVATSALAM : (a) Yes, Sir.

(b) One University at Madurai and one Rural University at Coimbatore.

(c) The Madras University was consulted in respect of the proposed University at Madurai.

[30th July 1962]

திரு. மீ. கலியாணசுந்தரம் : ஸார், கோயம்புத்தூரில் ஒரு ரூரல் யூனிவர்ஸிட்டி அமைக்கப்படும் என்று கனம் அமைச்சர் அவர்கள் கூறினார்கள். அதனுடைய விவரங்கள் என்ன என்பதை அறிய விரும்புகிறேன்.

கனம் திரு. எம். பக்தவத்சலம் : இதனுடைய விவரங்களை அறிந்து கொள்ள வேண்டுமானால் கனம் அங்கத்தினர் அவர்கள் என்னுடைய சகா கனம் விவசாய அமைச்சர் அவர்களுக்கு தனியாக கேள்வி போட்டுக்கொள்ளலாம். இந்த யூனிவர்ஸிட்டி அமைப்பதற்கு எவ்வளவு செலவாகும், இதை சமாளிப்பதற்கு என்ன செய்யவேண்டும் என்கிற விவரங்கள் இப்போது பரிசீலனையில் இருக்கின்றன. மத்திய அரசாங்கத்திலும் இது பரிசீலனையில் இருக்கிறது.

Plan projects (reduction of cost of construction)

* S16 Q.—**SRI V. SANKARAN :** Will the Hon. the Minister for Finance be pleased to state—

(a) whether the Planning Commission has addressed a communication to the State Government regarding the setting up of Committees for the reduction of construction costs of plan projects; and

(b) if so, the details thereof?

THE HON. SRI M. BHAKTAVATSALAM : (a) Yes, Sir.

(b) The details are given in the paper ^a placed on the table of the House.

திரு. வை. சங்கரன் : கமிட்டி தயாரித்த மேமோரண்டம் சட்டசபை அங்கத்தினர்களின் பார்வைக்காக சட்டசபை லைப்ரரியில் வைக்கப்படுமா? வைத்தால் இதனுடைய விவரங்களை அறிந்து கொள்ள முடியும்.

கனம் திரு. எம். பக்தவத்சலம் : இப்போது மேஜை மீது வைக்கப்பட்டிருக்கின்ற காகிதங்களிலேயே விவரங்கள் இருக்கின்றன. இவைகள் எல்லாம் அரசாங்கத்தின் பரிசீலனையில் இருக்கின்றன. இதில் முடிவு எடுத்த பின்னால் மேற்கொண்டு நடவடிக்கைகள் எடுக்கப்படும்.

திரு. வை. சங்கரன் : மேஜைமீது வைக்கப்பட்டிருக்கும் காகிதங்களில் முழு விவரங்களும் இல்லை. ஆகவே சபை அங்கத்தினர்களின் பார்வைக்காக மேமோரண்டத்தை லைப்ரரியில் வைக்க அரசாங்கம் உத்தேசிக்குமா?

கனம் திரு. எம். பக்தவத்சலம் : அரசாங்கம் இதை பரிசீலனை செய்து முடிவு எடுத்த பின்னால் பல விவரங்களையும் தெரிவிக்கலாம்.